

అంతర్జాతీయ మాతృభాష దినోత్సవాన్ని పురస్కరించుకుని తెలుగుశాఖ మహిళా కళాశాల కోఠి ఉస్మానియా విశ్వవిద్యాలయం వారు మాతృభాష దినోత్సవాన్ని కామర్స్ విభాగంలోని ఆడిటోరియంలో ఘనంగా నిర్వహించారు. ఈ కార్యక్రమానికి తెలుగుశాఖ అధ్యక్షులు డా.ఎస్ రఘు గారు అధ్యక్షత వహించగా కళాశాల ప్రధానాచార్యులు ఆచార్య రోజారాణి గారు ముఖ్య అతిథిగా విచ్చేశారు వారు మాట్లాడుతూ మాతృభాష అమ్మ గోరుముద్దలతో నేర్పిన భాష అని ఎంత ఎదిగినా అమ్మను అమ్మ భాషను మరువరాదన్నారు. గౌరవ అతిథిగా విచ్చేసిన ఉప ప్రధానాచార్యులు మాట్లాడుతూ మాతృభాషను మాట్లాడే విషయంలో సంశయం ఉండరాదని, పరభాషలో మాట్లాడితేనే గౌరవం ఉంటుందనేది పొరపాటని, మాతృభాషలోనే సరైన భావ ప్రసారం జరుగుతుందన్నారు. కామర్స్ విభాగం అధ్యక్షులు ఆచార్య గంగాధర్ మాట్లాడుతూ గొప్ప గొప్ప విజేతలు, సివిల్ సర్వీసు అధికారులు మాతృభాష మద్దతుగానే విజయం సాధించారన్నారు. అనంతరం విద్యార్థినులు కవితలు, ఉపన్యాసాలు, పాటలతో అలరించారు. ఈ కార్యక్రమంలో తెలుగుశాఖ అధ్యాపకులు, భాషాభిమానులు పాల్గొన్నారు.









